

## منہاجِ نبوٰت اور مرزا قادیانی

مولانا مشتاق احمد چنیوٹی رحمۃ اللہ علیہ

معیار نمبر ۳۳: انبياء کرام سب سے زیادہ عبادت کرتے ہیں:

اللہ تعالیٰ کی عبادت کرنا مونوں کا شیوه ہے، جو شخص حقیقی معرفت الہی رکھتا ہے اتنی ہی زیادہ عبادت کرتا ہے۔ حضرات انبياء کرام چونکہ سب سے زیادہ اللہ تعالیٰ کی معرفت رکھتے ہیں اس لیے ان کی عبادت بھی مثالی نوعیت کی ہوتی ہے۔ قارئین کرام! مرزا قادیانی کے انبياء کرام خصوصاً حضرت محمد ﷺ کے ساتھ ممتازت کے دعوے آپ نے ابتداء میں ملاحظہ فرمائی ہیں، اب اس کا ذوق عبادت بھی دیکھیں۔

عورتوں کی امامت:

باہر مردوں میں نمازیں باجماعت ہونے کے علاوہ آخری سالوں میں حضرت مسیح موعود ایک بہت بڑے عرصہ تک اندر عورتوں میں خود پیش امام ہو کر مغرب اور عشاء کی نمازیں ایک لمحے عرصہ تک جمع کرتے رہے۔

(ذکر حبیب ص 165 از صادق قادیانی)

نماز جمعہ چھوڑ دی:

مرزا مبارک احمد نے مرزا قادیانی کو اصرار کر کے اپنی چار پائی پر بیٹھا لیا تو مرزا قادیانی نے مریدوں کی طرف پیغام بھجا کہ وہ نماز جمعہ پڑھ لیں اور میرا انتظامہ کریں۔ (ذکر حبیب ص 1772)

روزہ توڑ دیا:

مرزا قادیانی نے ایک دفعہ دل گھٹنے کے سبب غروب آفتاب سے محض پانچ منٹ پہلے روزہ توڑ دیا۔

(سیرت الحمدی حصہ سوم ص 131 روایت 697 طبع قدیم)

حج، اعتکاف، زکوٰۃ سے دوری:

ڈاکٹر میر محمد اسماعیل صاحب نے مجھ سے بیان کیا کہ حضرت مسیح موعود نے حج نہیں کیا اور نہ کبھی زکوٰۃ دی۔  
(سیرت الحمدی حصہ سوم ص 119 روایت نمبر 672 طبع قدیم)

معیار نمبر ۳۲: حضرات انبياء کرام علیہم السلام کا صبر و تحمل مثالی ہوتا ہے:

حضرات انبياء کرام کے اخلاق اور صبر و تحمل مثالی ہوتا ہے۔ قرآن مجید میں حضرت نوحؑ، حضرت صالحؑ، حضرت ہودؑ، حضرت شعیبؑ وغیرہ کے اپنی امتوں سے مکا لے مذکور ہیں جن سے پتہ چلتا ہے کہ امتوں نے ان حضرات سے کیسی بد تمیزی کا رویہ اختیار کیا اور ان عظیم ہستیوں نے کیسے باوقار طرز کے جوابات دیے، ان حضرات کے ساتھ کفار بدسلوکی کی

کتابوں میں بھی لکھا ہوا ہے۔

خود مرزا قادیانی لکھتا ہے "قابل شرم بات ہے کہ ایک شخص خدا کا دوست کہلا کر پھر اخلاق رذیلہ میں گرفتار ہوا اور درشت بات کا ذرا بھی متحمل نہ ہو سکے اور جو امام زمان کہلا کر ایسی کچی طبیعت کا آدمی ہو کہ ادنیٰ ادنیٰ بات میں میں جھاگ آتا ہے آئکھیں نیلی پیلی ہوتی ہیں وہ کس طرح امام زمان نہیں ہو سکتا لہذا اس پر آیت انک لعلی خلق عظیم کا پورے طور پر صدق آ جانا ضروری ہے۔ (روحانی خزانہ جلد 13 ص 478)

اسلامی تعلیمات اور اپنی فحیث پر مرزا قادیانی نے کتنا عمل کیا؟ درج ذیل حوالہ جات سے خود اندازہ کر لیں۔

الفاظ.....حوالہ جات	الفاظ.....حوالہ جات
اے مردار خور مولویو۔ جلد 11 ص 305	اے بُرتست، بدگانو۔ روحانی خزانہ جلد 4 ص 341
اے بد ذات۔ ص 329	اندھیرے کے کیڑو، اے اندھو۔ جلد 11 ص 310
اے بد ذات فرقہ۔ ص 21	اے خبیث، اے پلید دجال۔ ص 3301
اُلو۔ جلد 21 ص 332	امام المتكبرین۔ ص 241
پلید ملاویں۔ جلد 4 ص 413	ابولہب۔ جلد 9 ص 294
پاگل۔ جلد 18 ص 442	باطل پرست بطالوی۔ جلد 11 ص 59
بے ایمانو۔ جلد 2 ص 69	بد کار آدمی۔ جلد 6 ص 380
جنگل کے وحشی۔ جلد 6 ص 333	جاہل۔ جلد 14 ص 354
حرامزادہ۔ جلد 9 ص 32	حرامی۔ جلد 6 ص 380
خالی گدھے۔ جلد 11 ص 331	خزیر سے زیادہ پلید۔ جلد 1 ص 305
دینیا کے کیڑے۔ جلد 12 ص 311	ذیل۔ جلد 14 ص 166
ذریت شیطان۔ جلد 11 ص 308	دابت الارض۔ جلد 3 ص 173
رنڈیوں کی اولاد۔ جلد 5 ص 546	رئیس الدجالین۔ جلد 11 ص 303
شیاطین الانس۔ جلد 11 ص 302	مرغ۔ جلد 11 ص 302
سانپوں۔ جلد 8 ص 32	سفیبوں کا نطفہ۔ جلد 22 ص 445
غزنیوں کی جماعت پر لعنۃ۔ جلد 11 ص 342	عورتوں کی عار۔ جلد 19 ص 196
گدھے۔ ص 331	گندی روحو۔ جلد 11 ص 305
	منحوں چہروں۔ جلد 11 ص 337

قادیانی خود فیصلہ کر لیں کہ کیا نبی کی زبان ایسی ہوتی ہے؟

ماہنامہ "نقیب ختم نبوت" ملتان (ستمبر 2018ء)

### معیار نمبر ۳۳: انبياء کرام علیہم السلام بہادر ہوتے ہیں:

حضرات انبياء کرام بہادر اور مضبوط اعصاب کے مالک ہوتے ہیں۔ وہ مخلوق کی بجائے خالق سے ڈرتے ہیں، اساب کی جگہ مسبب الاسباب پر نظر رکھتے ہیں۔ فرعون کے دربار میں حضرت موسیٰ اور ہارون، نمرود کے دربار میں حضرت ابراہیم کی حق گوئی قریش مکہ کے سامنے نبی کریم ﷺ کی دعوت حق اعلان تو ہمیاس کی واضح مثالیں ہیں۔ خود مرزا قادیانی اعتراف کرتا ہے "ہم خدا کے مرسلین اور مامورین کسی بزدل نہیں ہوا کرتے بلکہ سچے مومن بھی بزدل نہیں ہوتے، بزدلی ایمان کی کمزوری کی نشانی ہے" (ملفوظات جلد چہار ماہی 286 طبع جدید)

اس کا دعویٰ یہ ہے کہ اور ہم ایسے نہیں ہیں کہ کوئی موت ہمیں خدا کی راہ سے ہٹا دے اور اگر چہ خدا کی راہ میں ہم مجروح ہو جائیں یا ذبح کیے جائیں۔ (ضمیمه برائین احمد یہ چشم رو حافی خزانہ جلد 21 ص 321)

مرزا قادیانی کی بزدلی کی چند مثالیں:

پہلی مثال:

خاکسار عرض کرتا ہے کہ جب 1905ء کا زلزلہ آیا تو میں بچ تھا اور نواب محمد علی خان صاحب کے شہر و مکان کے ساتھ ملحق حضرت صاحب کے مکان کا جو حصہ ہے، اس میں ہم دوسرے بچوں کے ساتھ چار پائیوں پر لیٹے ہوئے سور ہے تھے، جب زلزلہ آیا تو ہم سب ڈر کر بے تجاشا اٹھے اور ہم کو کچھ خیر نہیں تھی کہ یہ کیا ہو رہا ہے۔ صحن میں آئے تو اپر سے کنکر روڑے بس رہے تھے ہم بھاگتے ہوئے مکان کی طرف آئے، وہاں حضرت مسیح موعود اور والدہ صاحبہ کمرے سے نکل رہے تھے ہم نے جاتے ہی حضرت مسیح موعود کو پکڑ لیا اور آپ سے لپٹ گئے۔ آپ اس وقت گھبرائے ہوئے تھے اور بڑے صحن کی طرف جاتا چاہتے تھے مگر چاروں طرف بچے چھٹے ہوئے تھے اور والدہ صاحبہ بھی۔

(سیرت الحمدی اول ص 24 روایت 32)

### مرزا قادیانی اعتراف کرتا ہے کہ

اور جس آنے والے زلزلہ سے میں نے دوسروں کو ڈرایا، ان سے پہلے میں آپ اُس سے ڈرا اور اب تک قریباً ایک ماہ سے میرے خیے با غم میں لگے ہوئے ہیں میں واپس قادیان نہیں گیا۔ (مجموعہ اشتہارات جلد دوم ص 649)

دوسری مثال:

مرزا قادیانی نے 24 فروری 1899ء کو مسٹر جے، ایم ڈوئی ڈی ٹی کمشنر گوردا سپور کی عدالت میں مولانا محمد حسین بٹالوی کے ساتھ ایک معاہدہ پر دستخط کرانے گئے جس کا مضمون یہ تھا "آئندہ کوئی فریق اپنے کسی مخالف کی نسبت موت وغیرہ دل آزار مضمون کی پیش گوئی نہ کرے، کوئی کسی کو کافر اور دجال اور دجالا اور مفتری اور کذاب نہ کہے، کوئی کسی کو مبالغہ

کے لیے نہ بلائے۔ (مجموعہ اشتہارات جلد دوم ص 299 طبع جدید)

اور ہم تو ایک عرصہ گزر گیا کہ اپنے طور پر یہ عہد شائع بھی کرچک کہ آئندہ کسی مخالف کے حق میں موت وغیرہ کی پیش گوئی نہیں کریں گے۔ (مجموعہ اشتہارات جلد دوم ص 300 طبع جدید)

قارئین کرام! آپ مرزا قادیانی کی بڑی دیکھیں اور مقابل کے طور پر نبی کریم ﷺ کا اعلان حق بھی ملاحظہ فرمائیں "کہہ دوائے کافروں میں تمہارے معبدوں کو عبادت نہیں کرتا اور نہ تم میرے معبدوں کی عبادت کرتے ہو۔ (ترجمہ سورۃ الکافرون)

**تیسرا مثال:**

مرزا شیراحمد ایم اے لکھتا ہے کہ مرزا قادیانی پر الہام ہوا کہ حکومت برطانیہ کا استحکام سات سال رہے گا اس کے بعد وہ زوال کا شکار ہو جائے گی۔ (سیرت الحمدی جلد اول ص 68 روایت 96 طبع جدید)

مولانا بیالوی نے جب الہام کو اپنے رسالہ میں چھاپ دیا تو مرزا قادیانی حکومت برطانیہ کے زیر عتاب آنے سے ڈرا اور اپنی کتاب کشف الغطاء میں اس الہام کا انکار کر دیا اور لکھا "دوسرما جو اسی رسالہ میں محمد حسین نے لکھا ہے وہ یہ ہے کہ گویا میں نے کوئی الہام اس مضمون کا شائع کیا ہے کہ گورنمنٹ عالیہ کی آٹھ سال کے عرصہ میں تباہ ہو جائے گی میں اس بہتان کا جواب بجز اس کے کیا لکھوں کے خدا جھوٹے کو تباہ کرے میں نے ایسا الہام ہرگز شائع نہیں کیا۔۔۔ اس شخص اور اس کے ہم خیال لوگوں کی میرے ساتھ کچھ آمد و رفت اور ملاقات نہیں کریں کہ میں نے ان کو زبانی کیا ہو۔

(کشف الغطا مندرجہ روحانی خزانہ جلد 4 ص 216)

اب قادیانی بتائیں کہ باپ سچا ہے کہ میٹا؟

**چوتھی مثال:**

مرزا قادیانی نے پیر مہر علی شاہ مرحوم کے مقابلہ کے لیے لاہور سے انکار کر دیا اور لکھا کہ پشاور کے جاہل پڑھان اکنے ساتھ ہیں۔ لاہوری لاہور کے گلی کوچوں میں مجھے گالیاں دیتے پھر ہے ہیں نیز مولوی مرے واجب القتل ہونے کی تقریریں کر رہے اس لیے میں لاہور نہیں گیا۔ (مجموعہ اشتہارات جلد دوم ص 461 طبع جدید)

**پانچویں مثال:**

مرزا قادیانی نے مالدار ہونے کے باوجود حج نہ کیا اور لوگوں کے اعتراض کرنے پر کہا کہ اپنی جان کا خطرہ ہے، اس سلسلہ میں لکھا:

تمام مسلمان علماء اول ایک اقرار نامہ لکھ دیں کہ اگر ہم حج کراؤں تو وہ سب کے سب ہمارے ہاتھ پر توبہ کر کے ہماری جماعت میں داخل ہو جائیں گے اور ہمارے مرید ہو جائیں گے اگر وہ ایسا لکھ دیں اور اقرار حلی کریں تو ہم حج

کر آتے ہیں۔ (ملفوظات جلد 5 ص 249 طبع جدید)

**معیار نمبر ۳۲۳: انبیاء کرام اپنی امتوں سے زیادہ عقل مند ہوتے ہیں:**

انبیاء کرام سب سے زیادہ عقل مند ہوتے ہیں اس کی وجہ یہ ہے کہ دنیا دار لوگ نفس، شیطان اور دنیا کے اسیر ہوتے ہیں، انہوں نے آسمان ہدایت کی روشنی سے اپنے دل و دماغ کو منور نہیں کیا ہوتا۔ جب کہ انبیاء کرام براہ راست اللہ تعالیٰ سے فیض پاتے ہیں، وہ جسم ہدایت اور نفس امارہ، شیطان اور دنیا کی ملوثی سے پاک ہوتے ہیں۔  
نبی کریم ﷺ کو ہی دیکھ لجھے دنیا بڑے بڑے انقلابات کی زدیں آئی، لاکھوں افراد تھے تنقیح ہوئے، کشتوں کے پشتے لگے، انسانی کھوپڑیوں کے مینار بنائے..... آنحضرت ﷺ نے 23 سال کے مختصر عرصے میں انقلاب برپا کر دیا۔ قتل ہونے والے مخالفین کی کل تعداد 759 ہے اور جو صحابہ شہید ہوئے ان کی تعداد 259 ہے۔  
مرزا قادیانی جو کہ انبیاء کرام کا مظلوم و بروز ہونے کا دعویٰ کرتا ہے، اس کی "عقل مندی" کے احوال اس کے بیٹھے نے اس طرح قلمبند کیے ہیں۔

1- مرزا قادیانی ایک طویل عرصہ زمین کے مقدمات کی بیروی میں لگا رہا ایک نیصد کامیابی بھی نہ ملی۔

(روحانی خزانہ جلد 13 ص 182)

2- ایک چوڑہ ذبح کرنا چاہا مگر چوڑہ کی گردان کی بجائے اپنی انگلی پر چھپری چلا دی اور اس سے بہت ساخون بہہ کلا۔

(سیرت الحمدی جلد دوم ص 4 روایت نمبر 307 طبع قدیم)

3- مرزا قادیانی نے اپنے بچپن میں چینی کی جگہ نمک پھانک لیا جس سے اس کا سانس رک گیا اور اسے بڑی تکلیف ہوئی۔

(سیرت الحمدی جلد اول ص 245، 244 روایت نمبر 244 طبع قدیم)

4- مرزا قادیانی نے اپنے بچپن میں سالن کا بار بار اپنی والدہ سے مطالبہ کیا تو اس سے تنگ آ کر کہا کہ جاؤ را کھسے روٹی کھا لو، مرزا قادیانی نے واقعتاً کھروٹی پر ڈال لی۔ (سیرت الحمدی جلد اول ص 245 روایت 245 طبع قدیم)

5- ایک ہی جیب میں گڑ کے ڈھیلے اور مٹی کے ڈھیلے رکھنا کمال، عقل مندی، بھی ہے اور کمال حسن ذوق بھی۔

(محض موعود مختصر حالت ماحقہ برائین احمد طبع قدیم ص 65)

6- مرزا قادیانی اور اس کے مریدوں نے ایک ایسے شخص کے پیچھے نماز ادا کی جو کہ مسلسل رتبح خارج ہونے کا مریض تھا، مرزا نے اسے کہا نماز پڑھاؤ، اگر آپ کی نماز ہو گئی تو ہماری بھی ہو جائے گی۔

(سیرت الحمدی حصہ سوم ص 111 روایت نمبر 454)

7- مرزا بشیر الدین محمود جب بچھتا اس نے اپنے والد مرزا قادیانی کی واسکٹ کی جیب میں ایک اینٹ ڈال دی، جس سے

اس کی پسلیاں دکھنے لگیں لیکن اس نے کئی دن تک اینٹ نہ زکالی۔ (مسیح موعود مختصر حالات ص 63)

8- مرزا قادیانی لباس اس طرح پہنتا تھا کہ جرaboں کی ایڑی پاؤں کے تلے کی بجائے اوپر کی طرف ہو جاتی تھی، گرگابی کا دایاں پاؤں باسیں میں اور بایاں پاؤں دا سیں میں ڈال لیتا تھا، کھانا کھاتے وقت سالم کا پتہ نہ چلتا تھا کہ کیا کھار ہاں۔

(سیرت الحمدی جلد اول ص 344 روایت 37 طبع جدید)

9- مرزا قادیانی تمیض کے بیٹن درست نہ ڈالتا تھا، اکثر اوقات بیٹن اپنا کاج چھوڑ کر دوسرا ہی میں لگے ہوئے ہوتے تھے بلکہ صدری کے بیٹن کوٹ کے کا جوں میں لگائے دیکھے گئے۔ (سیرت الحمدی جلد دوم ص 418 روایت 447)

10- رات کو سوتے وقت کوٹ، صدری، ٹوپی، عمامہ اتار کر کتیکے کے نیچے رکھ لیتا تھا۔ شب بھروسہ ملے جاتے صحیح کوان کی وہ حالت ہو جاتی تھی کہ مرزا بشیر احمد ایم اے کے بقول اگر نفاست پسند لوگ دیکھ لیتے تو ان پر سر پیٹ لیتے۔

(سیرت الحمدی جلد دوم ص 418 روایت 447 طبع جدید)

**معیار نمبر: ۳۵: انیاء کرام اللہ تعالیٰ پر سب سے زیادہ توکل کرتے ہیں:**

اللہ تعالیٰ نے قرآن مجید میں توکل کی اہمیت متعدد مقامات پر بیان فرمائی ہے جیسے

وعلی الله فتوکلو ان کنتم مومنین (المائدہ 23)

وعلی الله فلیسو کل المتموکلون (ابراهیم 12)

ومن یتوکل علی الله فهو حسبه (الطلاق 3)

ان الله يحب المتموکلين (آل عمران 159)

امام غزالی فرماتے ہیں کہ اللہ تعالیٰ کا فرمان ہے

الیس الله بکاف عبدہ (الزمر 36)

پس غیر اللہ سے کفایت طلب کرنے والا توکل کو چھوڑ نے والا ہے، نیز ارشاد باری تعالیٰ ہے

ومن یتوکل علی الله فان الله عزیز حکیم (انفال 49)

یعنی اللہ تعالیٰ زبردست ہے وہ اپنے پر توکل کرنے والوں کو ذلیل نہیں کرتا۔

(احیاء العلوم جلد 5 ص 116)

نبی کریم ﷺ نے فرمایا کہ وہ لوگ جو داع غنہیں لگواتے، بد شکونی نہیں لیتے دم نہیں کراتے اور اپنے رب پر توکل

کرتے ہیں وہ بے بغیر حساب کے جنت میں داخل ہوں گے۔ (اکمال قال علیہ السلام)

آئیے دیکھتے ہیں کہ مرزا قادیانی کا قرآن و حدیث کی ان نصوص پر کتنا عمل تھا۔

ماہنامہ ”تیجی ختم نبوت“ ملتان (ستمبر 2018ء)

### علماء کے ساتھ کام کرنے سے انکار:

ایسے مولویوں کے ساتھ سفر کرنا خطرناک ہے وہ کافر بھکر قتل کر دیں گے۔

(مجموعہ اشتہارات جلد اول 373 طبع جدید)

### زلزلہ کی وجہ سے باغ میں قیام:

پونکہ اپ کی بار بار زلزلوں کے متعلق الہامات ہو رہے تھے اس لیے اپریل 1905ء کے زلزلہ کے معا بعد اسی روز آپ نے حکم دیا کہ کچھ عرصہ کے لیے احباب بہشتی مقبرہ کے متصل جو حضور کا باغ تھا اس میں قیام کریں۔ چنانچہ حضور کے ارشاد کی فوراً قبولی کی گئی۔ اس باغ میں ایک چھوٹی سی بستی آباد ہو گئی۔ اور متواتر تین ماہ تک آپ نے احباب سمیت اسی باغ میں قیام فرمایا۔ (جیات طیبہ ص 258 مصنف شیخ عبدالقادر)

### محافظت:

ڈاکٹر میر محمد اسماعیل صاحب نے مجھ سے مجھ سے بیان کیا کہ حضرت مسیح موعود نے اپنے گھر کی حفاظت کے لیے ایک دفعہ ایک گدی کتا بھی رکھا تھا وہ دروازے پر بندھا رہتا تھا اور اس کا نام شیر تھا۔ اس کی نگرانی بچ کرتے تھے یا میاں قدرت اللہ خان صاحب مرحوم کرتے تھے جو گھر کے دربان تھے۔ (سیرت الحمدی جلد سوم ص 298 روایت نمبر 957)

### حج نہ کرنا:

مرزا قادیانی نے مالدار ہونے کے باوجود حج نہیں کیا اور اس کے لیے راستہ پر امن نہ ہونے اور جان کے خطرہ کے عذر پیش کیے۔ (سیرت الحمدی حصہ سوم ص 119 روایت نمبر 276 طبع قدیم)

### عورتوں کا پہرہ:

مرزا قادیانی کا رات کا پہرہ اس کی مریدیاں رسول بی بی اور مائی فوجوں شیانی دیتی تھیں جو کہ تقویٰ اور غیرت دونوں کے خلاف تھا۔ (سیرت الحمدی حصہ سوم ص 213 روایت 843 طبع قدیم)

### پولیس کا پہرہ:

حضرت والدہ صاحبہ نے مجھ سے بیان کیا کہ جب حضرت صاحب شروعِ دعویٰ میہیت میں داخلی تشریف لے گئے اور مولوی نذیر حسین کے ساتھ مباحثہ کی تو یہ ہوئی تھی اس وقت شہر میں مخالفت کا سخت شور تھا چنانچہ حضرت صاحب نے افسران پولیس کے ساتھ انتظام کر کے ایک پولیس میں کو اپنی طرف سے تجوہ دے کر مکان کی ڈیورٹی پر پہرہ کیلئے مقرر کرالیا تھا۔ یہ پولیس میں پنجابی تھا اس کے لیے علاوه ویسے بھی مردانہ میں کافی احمدی حضرت صاحب ساتھ ٹھہرے ہوئے تھے۔ (سیرت الحمدی جلد دوم ص 64 روایت نمبر 385)

### متعدد طریقہ ہائے علاج کا بیک وقت استعمال:

ڈاکٹر میر محمد اسماعیل صاحب نے مجھ سے بیان کیا کہ علاج کے معاملہ میں حضرت مسیح موعود کا طریقہ تھا کہ کبھی ایک قسم کا علاج نہ کرتے تھے بلکہ ایک ہی بیماری میں انگریزی دوا میں دیتے رہتے تھے اور ساتھ ساتھ یونانی بھی دیتے جاتے تھے پھر جو شخص مفید بات کہہ دے اس پر بھی عمل فرماتے تھے اور اگر کسی کو خواب میں کچھ معلوم ہو تو اس پر بھی عمل فرماتے تھے پھر ساتھ ساتھ دیا بھی کرتے تھے اور ایک ہی وقت میں ڈاکٹروں اور حکیموں کے مشورے بھی لیتے تھے اور طب کی کتاب دیکھ کر بھی علاج میں مدد لیتے تھے غرض علاج کو ایک عجیب رنگ کا مرکب بنادیتے تھے اور دراصل بھروسہ آپ کا خدا پر ہوتا تھا۔ (سیرت الحمدی جلد سوم ص 280 روایت نمبر 902 طبع قدیم)

مذکورہ حوالہ کے آخری جملہ سے ہمیں ایک لطیفہ یاد آیا کسی شخص نے اپنے بھائی کو خلط لکھا کہ والدہ بیار ہے، والدکا بازوٹ گیا ہے۔ بھینس چوری ہو گئی، خالو کا آپریشن ہوا ہے، خالہ فوت ہو گئی ہے، بہن حجت سے گری ہے، چھوٹا بھائی امتحان میں فیل ہو گیا ہے باقی سب خیریت ہے۔ (جاری ہے)



### مسافران آخرت

☆ ہمارے دریے نہ ہم فکر جنا بندیم عمر (برتکھم) کی والدہ ماجدہ 4 اور 15 اگست کی درمیانی رات لاہور میں انتقال کر گئیں ☆ چچہ وطنی کے قدیم رفق جناب قاضی بشیر احمد کے ہنولی، قاضی عبدالقدیر کے ماموں جان اور حافظ رحیم بخش (ملتان) کے سُر حافظ محمد عطاء اللہ (چک نمبر 12-8 آر، مخدوم پور پیور ٹاؤن) 20 اگست پیرو کو انتقال کر گئے ☆ چچہ وطنی : ہمارے معاون چودھری محمد عمران بلاک نمبر 12 کے بیچا چودھری محمد افضل 26۔ اگست، اتوار کو روڑ حادثے میں انتقال کر گئے ☆ چچہ وطنی : ہمارے ہم فکر ساتھی جناب شاہ بہرام کے ماموں محمد فلک شیر (20-11 ایل) 11۔ اگست کو انتقال کر گئے ☆ مجلس احرار اسلام چشتیاں کے امیر جناب علی اصغر کے سُر جناب علاء الدین 22 اگست 2018ء کو انتقال کر گئے ☆ ملتان میں ہمارے مخلص ساتھی و معاون جناب قاری محمد شریف کے بڑے بھائی جام غلام فرید صاحب 27 اگست 2018ء انتقال کر گئے۔

اللہ تعالیٰ سب مرحومین کی مغفرت فرمائے، حسنات قبول فرمائے اور جنت الفردوس میں اعلیٰ مقام عطا فرمائے۔  
پسمندگان کو صبر جیل عطا فرمائے۔ آمین